

केंद्रीय मंत्री डॉ. वीरेंद्र कुमार रहे मुख्य अतिथि

जबलपुर।

भारत सरकार के सामाजिक न्याय एवं अधिकारिता मंत्रालय द्वारा राज्य शासन के सहयोग से अंतर्राष्ट्रीय वृद्धजन दिवस के उपलक्ष्य में यहाँ राइट टाउन स्थित मानस भवन में भव्य एवं गरिमामय कार्यक्रम का आयोजन किया गया। समाज में बुजुर्गों के प्रति सम्मान, संवेदनशीलता तथा उनके योगदान के प्रति जागरूकता पैदा करने के उद्देश्य से आयोजित किये गये राष्ट्रीय स्तर के इस कार्यक्रम में मुख्य अतिथि के रूप में केंद्रीय मंत्री डॉ. वीरेंद्र कुमार मौजूद रहे।

प्रदेश के लोक निर्माण मंत्री राकेश सिंह, सामाजिक न्याय एवं दिव्यांगजन सशक्तिकरण मंत्री नारायण सिंह कुशवाहा, राज्यसभा सांसद सुमित्रा बाल्मीकी, विधायक डॉ. अभिलाषा पांडे, कलेक्टर राघवेंद्र सिंह, संयुक्त सचिव समाजिक न्याय एवं अधिकारिता मंत्रालय भारत सरकार मती मोनीली पी धकाते, प्रदेश भाजपा के कोषाध्यक्ष अखिलेश जैन, नगर अध्यक्ष रत्नेश सोनकर, पूर्व निःशक्तजन आयुक्त मध्यप्रदेश संदीप रजक सहित जनप्रतिनिधि और गणमान्य नागरिक उपस्थित रहे। समारोह की शुरुआत दीप प्रज्वलन से हुई। मुख्य अतिथि केन्द्रीय मंत्री डॉ. वीरेंद्र कुमार ने कार्यक्रम स्थल पर लगाये गये स्थानीय उत्पादों की प्रदर्शनी का अवलोकन किया। कार्यक्रम में सांस्कृतिक प्रस्तुतियों की श्रृंखला में विवेचना रंगमंच द्वारा 'जैसी करनी वैसी भरनी' नामक नाटक का मंचन किया गया, जिसे दर्शकों ने खूब सराहा। कार्यक्रम में बच्चों और बुजुर्गों ने एक साथ नृत्य और सांस्कृतिक कार्यक्रमों की मनमोहक प्रस्तुति दी। बच्चों और बुजुर्गों की पत्र लेखन, स्तोत्र, निबंध एवं चित्रकला प्रतियोगिता का आयोजन किया गया। कार्यक्रम में वरिष्ठ नागरिकों की केटरिंग का आयोजन भी हुआ, जिसने कार्यक्रम में ऊर्जा और उत्साह का नया रंग भर दिया। वहीं, दिल्ली के अस्मिता थिएटर ग्रुप ने "बुढ़ापा" शीर्षक नाट्य प्रस्तुति दी, जिसका

अनुभव, संस्कृति और ज्ञान के जीवंत स्रोत होते हैं वृद्धजन



बुजुर्गों का अनुभव, संस्कृति और ज्ञान का जीवंत स्रोत : कुशवाहा

कार्यक्रम में प्रदेश के सामाजिक न्याय एवं दिव्यांगजन सशक्तिकरण मंत्री नारायण सिंह कुशवाहा ने अपने विचार व्यक्त करते हुये कहा कि ऐसे आयोजन समाज में पीढ़ियों के बीच जुड़ाव और संस्कृति को सहेजने का माध्यम बनते हैं। उन्होंने कहा कि समाज में बुजुर्गों का स्थान पूजनीय है, वे हमारे अनुभव, संस्कृति और ज्ञान के जीवंत स्रोत हैं। मंत्री कुशवाहा ने कहा कि हमें बुजुर्गों के अनुभवों से सीख लेकर समाज में नई पीढ़ी को सही दिशा देनी चाहिए। उन्होंने कहा कि भारत सरकार लगातार वरिष्ठ नागरिकों और दिव्यांगजनों के लिए योजनाएं चला रही है, ताकि उन्हें सम्मानजनक और आत्मनिर्भर जीवन मिल सके। कार्यक्रम को संबोधित करते हुये राज्यसभा सदस्य मती सुमित्रा बाल्मीकी ने कहा कि वो पीढ़ी बहुत भाग्यशाली है जो अपने बड़ों के साथ रहती है, क्योंकि उनके अनुभव अनमोल होते हैं। उन्होंने कहा कि बुजुर्ग हमारे बरगद की जड़ों की तरह हैं जो स्थिरता और संस्कार देते हैं। हमें 'मैं और मेरे बच्चे' की जगह 'हम और हमारा परिवार' की सोच अपनानी चाहिए। जब 'मैं' की जगह 'हम' आता है, तो परिवार अपने आप खुशहाल हो जाता है।

निर्देशन अरविंद गौड़ ने किया था। इस नाटक में 30 कलाकारों के समूह ने भाग लिया और वृद्धावस्था की वास्तविकताओं को संवेदनशीलता के साथ प्रस्तुत किया। स्कूली विद्यार्थियों द्वारा प्रस्तुत उत्तराखंड के चेतवारी नृत्य ने दर्शकों को मंत्रमुग्ध कर दिया। इस नृत्य ने दर्शकों को लोक परंपरा, संगीत और सामूहिकता की भावना से भर

दिया। इस अवसर पर बच्चों और बुजुर्गों ने एक साथ राईट टाऊन स्टेडियम में आयोजित वाकथॉन में भी सहभागिता की। स्थानीय उत्पादों का प्रदर्शन करने कार्यक्रम स्थल पर स्टॉल भी लगाये गये। केंद्रीय मंत्री डॉ. वीरेंद्र कुमार, प्रदेश सरकार में मंत्री राकेश सिंह एवं नारायण सिंह कुशवाहा ने वृद्धजनों का सम्मान भी इस कार्यक्रम में किया।

कानफोडू डीजे वालों पर पुलिस का शिकंजा, तीन एफआईआर, तीनों ट्रक जब्त

हरिभूमि, जबलपुर।

शहर में धार्मिक जुलूसों के नाम पर कानफोडू डीजे बजाने वालों की अब खैर नहीं। ध्वनि प्रदूषण फैलाने और शांति भंग करने वालों पर पुलिस ने सख्त रवैया अपनाते हुए तीन अलग-अलग एफआईआर दर्ज की हैं। कार्रवाई में तीन ट्रक जब्त किए गए हैं, वहीं डीजे संचालक और वाहन चालकों को आरोपी बनाया गया है।

केस-1

पहला मामला घमापुर थाना क्षेत्र का है, जहां रविवार रात ज्ञानदास चौक के आगे गोपाल होटल की ओर तेज आवाज में डीजे बजाकर माहौल बिगाड़ा जा रहा था। पुलिस ने मौके पर पहुंचकर पाया कि ट्रक चालक 29 वर्षीय करन लोधी निवासी वर्धा पड़रिया, थाना पनागर और डीजे ऑपरेटर 24 वर्षीय साहिल गोदिया निवासी बरझाई बिना किसी अनुमति के डीजे बजा रहे थे। पुलिस ने ट्रक क्रमांक एमपी 20 जेड एफ 2974 और ध्वनि विस्तारक यंत्र जब्त कर दोनों के खिलाफ कोलाहल अधिनियम के तहत मामला दर्ज किया।

केस-2

दूसरा मामला लार्डगंज थाना क्षेत्र का है, जहां भटौली कुण्ड विसर्जन जुलूस के दौरान मिनी ट्रक एमपी 20 जेड पी 3521 में 16 बड़े बॉक्स, 8 ट्यूट और 6 एम्पलीफायर लगा डीजे कानफोडू आवाज में बजाया जा रहा था। संचालक 22 वर्षीय विशाल मलिक निवासी काकू डीजे प्रेसागर कोई अनुमति नहीं दिखा सका। पुलिस ने पूरा डीजे सेटअप जब्त करते हुए उसके खिलाफ कार्रवाई की।

केस-3

तीसरा मामला कछपुरा चौक का है, जहां देर रात महाकाली विसर्जन जुलूस में मिनी ट्रक एमएच 40 सीएम 5605 पर 32 बॉक्स से गुंजाता डीजे धार्मिक नगरी



घमापुर और लार्डगंज पुलिस ने की कार्रवाई, संचालक और चालक को आरोपी

को दहलाने लगा। संचालक 27 वर्षीय सम्राट प्रधान निवासी शांखी नगर को पकड़कर पुलिस ने ट्रक सहित पूरा सिस्टम जब्त किया।

इनका कहना है-

धार्मिक आयोजनों की आड़ में शोरगुल बर्दाश्त नहीं किया जाएगा। ध्वनि सीमा लांघने वालों पर अब सीधी कार्रवाई होगी, चाहे आयोजन कोई भी हो।

-संपत उपाध्याय, पुलिस कप्तान



मेडिकल स्टोर्स का अनुविभागीय दंडाधिकारियों ने किया निरीक्षण

जबलपुर।

कलेक्टर राघवेंद्र सिंह के निर्देशानुसार जिले में प्रतिबंधित कफ सिरप की जांच करने राजस्व अधिकारियों एवं स्वास्थ्य विभाग के अधिकारियों ने कई दवा दुकानों का निरीक्षण किया। निरीक्षण के दौरान किसी भी दवा दुकान में प्रतिबंधित कफ सिरप का स्टॉक नहीं पाया

गया। कलेक्टर कार्यालय से प्राप्त जानकारी के अनुसार तहसीलदार अक्षय कुमार आर्षाद द्वारा औषधि निरीक्षण देवेन्द्र पटेल के साथ दवाबाजार स्थित भागवत मेडिकल एंटरप्राइजेस एवं शास्त्रि ब्रिज स्थित संजय मेडिकल एंजेंसी का निरीक्षण किया गया। इसी प्रकार सिहोरा में तहसीलदार जगन्नाथ सिंह उडके के नेतृत्व में सात मेडिकल स्टोर्स का

निरीक्षण किया गया तथा कुंडम में विकासखंड स्वास्थ्य अधिकारी ने कुंडम स्थित सभी मेडिकल स्टोर्स का निरीक्षण किया। कलेक्टर राघवेंद्र सिंह ने राजस्व एवं स्वास्थ्य विभाग के अधिकारियों को जिले में स्थित मेडिकल स्टोर्स का निरंतर निरीक्षण करने के तथा प्रतिबंधित कफ सिरप पाये जाने पर सख्त कार्यवाही करने के निर्देश दिये हैं।

त्यौहारों के पूर्व सभी प्रमुख सड़कों के पैचवर्क कार्य करा लिये जायेंगे पूर्ण

जबलपुर।

दीपावली एवं छठपूजा की तैयारियों को लेकर नगर निगम द्वारा महापौर जगत बहादुर सिंह अन्नु एवं निगमायुक्त रामप्रकाश अहिरवार के निर्देशानुसार शहर भर में तेजगति से पैचवर्क के कार्य कराये जा रहे हैं। निगमायुक्त अहिरवार ने बताया कि बारिश में क्षतिग्रस्त सभी प्रमुख सड़कों की मरम्मत का कार्य तेजी से उच्चगुणवता के साथ कराया जा रहा है। उन्होंने बताया कि सिविल लाइन, साईं मंदिर, इलाहाबाद बैंक चौराहा, के साथ-साथ अन्य संभागों के अंतर्गत सभी नरी संसाधन लगाकर पैचवर्क के कार्य कराये जा रहे हैं। महापौर एवं निगमायुक्त ने लोककर्म विभाग के सभी मुख्यालय स्तर एवं संभाग स्तर के



अधिकारियों को निर्देशित किया है कि पैचवर्क के कार्यों में और अधिक तेजी लाएँ और त्यौहारों के पूर्व हरहाल में क्षतिग्रस्त सड़कों की मरम्मत कराई जाये, ताकि

नागरिक सुरक्षित तरीके से शहर में आवागमन करें। पैचवर्क के कार्यों की प्रगति की जानकारी देते हुए अधीक्षण यंत्री कमलेश

वास्तव, कार्यपालन यंत्री शैलेन्द्र मिश्रा ने बताया कि संभाग क्रमांक 11 के अंतर्गत सिविल लाइन स्थित होमगार्ड ऑफिस के सामने एवं अन्य संभागों में त्यौहारों को देखते हुए पैचवर्क के कार्य निर्धारित मापदण्डों के अनुरूप उच्च गुणवत्ता के साथ पूर्ण कराये जा रहे हैं। पैचवर्क के कार्यों पर लगातार निगरानी भी की जा रही है और कार्यों में गति प्रदान करने टीम के सदस्यों को सही दिशा निर्देश भी प्रदान किये जा रहे हैं, जिसके कारण कार्यों में तेजी आई है। उन्होंने बताया कि त्यौहारों में आम नागरिकों को आवागमन करने में कोई असुविधा नहीं होगी। मिश्रा ने जानकारी देते हुए बताया कि त्यौहारों के पूर्व ही शहरी क्षेत्र के सभी बारिश से क्षतिग्रस्त सड़कों की मरम्मत हरहाल में पूर्ण करा ली जायेगी।

शिवपुरी के जज पर टिप्पणी के मामले में रिकार्ड मुहैया कराने के निर्देश

हाई कोर्ट की खंडपीठ के निर्देश पर सुप्रीम कोर्ट में दायर करनी है विशेष अनुमति याचिका

जबलपुर। मप्र हाईकोर्ट ने शिवपुरी के जज के विरुद्ध एकलपीठ के न्यायाधीश द्वारा की गई टिप्पणी के मामले में संबंधित प्रकरण का रिकार्ड मुहैया कराने के निर्देश दिए हैं। चीफ जस्टिस संजीव सचदेवा व जस्टिस द्वारिकाधीश बंसल की डिवीजन बेंच ने मामले की अगली सुनवाई 14 अक्टूबर को नियत कर दी है। दरअसल, हाई कोर्ट की ग्वालियर बेंच की एकलपीठ द्वारा शिवपुरी जिले के सत्र न्यायाधीश के विरुद्ध की गई टिप्पणी पर कड़ी आपत्ति व्यक्त करते हुए युगलपीठ ने हाई कोर्ट को सुप्रीम कोर्ट में विशेष अनुमति याचिका दायर करने के निर्देश दिए थे। संज्ञान याचिका की सुनवाई करते हुए हाई कोर्ट की तरफ से बताया गया कि संबंधित प्रकरण का रिकार्ड अभी तक उन्हीं नहीं मिला है। यह जानकारी अभिलेख पर लेते हुए सीजे की अध्यक्षता

वाली युगलपीठ ने हाई कोर्ट को रिकार्ड उपलब्ध कराने के निर्देश जारी कर दिए।

यह था एकलपीठ का आदेश

उल्लेखनीय है कि हाई कोर्ट की ग्वालियर बेंच की एकलपीठ ने कथित धोखाधड़ी के आरोपितों के द्वारा दायर दो अलग-अलग जमानत अर्जियों पर विचार करते हुए कहा था कि इस आदेश की एक प्रति हाई कोर्ट, जबलपुर के प्रधान रजिस्ट्रार (सतकर्ता) की भेजी जाए और उसे हाई कोर्ट के मुख्य न्यायाधीश के समक्ष प्रस्तुत किया जाए ताकि शिवपुरी के प्रथम अतिरिक्त सत्र न्यायाधीश (विवेक शर्मा) के विरुद्ध जांच और अनुशासनात्मक कार्रवाई की अनुमति मिल सके, जिन्होंने मामले के तथ्यों पर विचार किए बिना और



इंजीनियरिंग कॉलेज में एबीवीपी ने किया प्रदर्शन

जबलपुर। अखिल भारतीय विद्यार्थी परिषद् जबलपुर महानगर ने सोमवार को जबलपुर इंजीनियरिंग कॉलेज में प्रदर्शन करते हुए प्राचार्य महोदय को एक विस्तृत ज्ञापन सौंपा।

इसके साथ ही आरोप लगाया गया कि देवेन्द्र दुबे द्वारा जातिगत भेदभाव किया जा रहा है और वे विद्यार्थियों को उनकी जाति अथवा अपनी व्यक्तिगत पसंद के आधार पर अंक प्रदान करते हैं। एबीवीपी ने यह भी उल्लेख किया कि

एच.ओ.डी. और प्रोफेसर पर परीक्षाओं में धोखे करके के आरोप लगे हैं, जिसमें पैसों के लेन-देन की बात भी सामने आई है, यह अत्यंत गंभीर विषय है और इसकी निष्पक्ष जांच आवश्यक है।

साथ ही यह भी बताया गया कि जिन्होंने इन घटनाओं की शिकायत की थी, उन छात्रों पर विभागाध्यक्ष द्वारा दबाव बनाया जा रहा है कि वे अपनी शिकायतें वापस लें। यह कार्यवाही न केवल गलत है बल्कि छात्रों की सुरक्षा भावना को कमजोर करने वाला कदम है। अखिल भारतीय विद्यार्थी परिषद् के महानगर मंत्री आर्यन पुंज ने कहा कि "जबलपुर इंजीनियरिंग कॉलेज जैसे प्रतिष्ठित संस्थान में इस प्रकार की अनियमितताएँ और छात्रों के साथ अनुचित व्यवहार अत्यंत निन्दनीय है। यदि प्रशासन शीघ्र आवश्यक कार्यवाही नहीं करता, तो एबीवीपी विद्यार्थियों के भविष्य और महाविद्यालय की गरिमा को रक्षा हेतु उग्र आंदोलन करने पर बाध्य होगा। परिषद् किसी भी स्थिति में छात्र हितों से समझौता नहीं करेगी।

इस दौरान परिषद् के महानगर मंत्री आर्यन पुंज, ऐश्वर सोनकर, अंचल मिश्रा, अक्षत ताम्बकर, आशुतोष पटेल, दिव्यांक पचौरी, प्रफुल्ल तिवारी, भास्कर पटेल, सार्थक तिवारी, आदित्य सिनोदिया शरप पटेल, आयुष कोटा, आराध्य निगम उपस्थित रहे।

मंत्री सिंह ने किया कर्मचारी एवं नियोक्ता जागरूकता सेमिनार का शुभारंभ

विकास के संपूर्ण इकोसिस्टम में सामाजिक इकोसिस्टम भी है आवश्यक

जबलपुर। मंत्री राकेश सिंह ने कहा कि विकसित भारत के मार्ग में रोजगार सृजन एक मजबूत स्तंभ है। प्रधानमंत्री नरेन्द्र मोदी के नेतृत्व में संचालित यह योजना देश की अर्थव्यवस्था को "रोजगार-सृजन केंद्रित विकास" की दिशा में आगे बढ़ाएगी। उन्होंने विकास के संपूर्ण इकोसिस्टम के संबंध में विस्तार से जानकारी देते हुए कहा कि हम सभी विकसित भारत अभियान का हिस्सा हैं। हर एक कदम विकास के उस इकोसिस्टम को बढ़ाने में सफल रहा है, जिससे लोगों की मानसिकता बदली है। जिससे रोजगार के अवसर बढ़ रहे हैं तथा कर्मचारी व नियोक्ताओं के बीच समंजस्य बना है। मंत्री सिंह ने प्रधानमंत्री नरेन्द्र मोदी के प्रति अभार व्यक्त करते हुए कहा

लोक निर्माण मंत्री राकेश सिंह होम साइंस कॉलेज में आयोजित प्रधानमंत्री विकसित भारत रोजगार योजना के तहत कर्मचारी भविष्य निधि संगठन के कार्यक्रम में शामिल हुए। इस दौरान उन्होंने कर्मचारी एवं नियोक्ता जागरूकता सेमिनार का शुभारंभ कर संबोधित किया।

कि भारत तेजी से आगे बढ़ रहा है और जब कभी भी प्रेडिंग होगी तो भारत एक विकसित देश की श्रेणी में होगा। इस दौरान उन्होंने स्वच्छता के इकोसिस्टम के बारे में बात करते हुए कहा कि जब स्वच्छता की बात करते हैं तो उसका हिस्सा अवश्य बनना चाहिये। देश गांधीजी के प्रति श्रद्धा रखता है, क्योंकि गांधीजी स्वच्छता के प्रति काफी सजग और संवेदनशील

थे। स्वच्छता के प्रतीक व नारे के संबंध में देश-भर में प्रतियोगिता हुई, जिसमें गांधीजी के चरम को स्वच्छता के लोगो के रूप में ली गई तथा एक कदम स्वच्छता की ओर को नारा बनाया गया। विकसित भारत बनाने के लिए स्वच्छता बहुत आवश्यक है, इसलिए इसे अपनायें। उन्होंने सामाजिक इकोसिस्टम के बारे में जानकारी देते हुए कहा कि अंतर्राष्ट्रीय

वृद्धजन दिवस के अवसर पर अंतरपीढ़ी संबंधों को प्रगाढ़ करने के लिए कार्यक्रम आयोजित किया गया था। जिसमें पीढ़ियों के मिलन की कल्पना की गई थी। उन्होंने कहा कि समय कितनी तेजी से बदला है कि नई पीढ़ी के पास बुजुर्गों को समय देना मुश्किल हो रहा है, अतः ऐसे संस्कार विकसित करें जिससे परिवार व समाज में अपनत्व का भाव रहे। उन्होंने कहा कि वृद्धाश्रम से आये वरिष्ठजनों में खुशी की झलक दिख जानकारी दी। सेमिनार में भाजपा नगर अध्यक्ष रत्नेश सोनकर, ईपीएफओ के पदाधिकारीगण, उद्योगपति, होम साइंस कॉलेज के प्राचार्य सहित अन्य गणमान्य जन उपस्थित रहे।

राष्ट्रीय स्वयंसेवक संघ के शताब्दी वर्ष पर मृत्युता से मना विजयादशमी उत्सव शस्त्र पूजन एवं पथसंचलन से दिखाई ताकत

हरिभूमि जबलपुर।

राष्ट्रीय स्वयंसेवक संघ अपने शताब्दी वर्ष (1925-2025) के उपलक्ष्य में देशभर में विविध कार्यक्रमों का आयोजन कर रहा है। इसी कड़ी में विजयादशमी उत्सव का आयोजन इस वर्ष विशेष रूप से शताब्दी वर्ष की शुरुआत के रूप में मनाया गया। संघ की स्थापना 1925 में विजयादशमी के दिन डॉ. केशव राव बलिराम हेडगेवार द्वारा की गई थी। तब से लेकर आज तक संघ निरंतर राष्ट्र निर्माण, सामाजिक समरसता और सांस्कृतिक मूल्यों के संरक्षण हेतु सक्रिय रूप से कार्य कर रहा है।

इस ऐतिहासिक अवसर पर जबलपुर के कृषि भाग अंतर्गत सातों नगरों में विविध कार्यक्रमों का आयोजन किया गया, जिनमें शस्त्र पूजन, पथसंचलन, और बौद्धिक सत्र प्रमुख रूप से सम्मिलित थे।

कार्यक्रम में वक्ता विजयनगर, एसबीआई चौक, नेक्टर लॉन में मुख्य वक्ता: अखिलेंद्र, विभाग सहकार्यवाह हनुमान नगर, शासकीय विद्यालय तमरहाई में मुख्य वक्ता: नितेश, प्रचारक दीनदयाल नगर, जेडीए ग्राउंड, दमोह नाका में मुख्य वक्ता: आनंद, विभाग प्रचारक जयप्रकाश नगर, सरस्वती शिशु मंदिर अधारताल में मुख्य वक्ता: आत्मराम कृषि नगर, शुभ मैरिज गार्डन,



सुहागी में मुख्य वक्ता: सुरेन्द्र मणि त्रिपाठी, क्षेत्र धर्म संयोजक विवेकानंद नगर, श्रीराम इंजीनियरिंग कॉलेज ऑडिटोरियम में मुख्य वक्ता: डॉ. जितेन्द्र जामदार ने संघ की 100 वर्षों की यात्रा पर प्रकाश डालते हुए बताया कि किस प्रकार संघ ने समाज के सामाजिक, सांस्कृतिक और राष्ट्रीय जीवन में व्यापक परिवर्तन लाने का कार्य किया है। उन्होंने कहा कि संघ द्वारा तैयार किए गए स्वयंसेवक आज रक्षा, शिक्षा, चिकित्सा, विज्ञान, प्रशासन, और समाज सेवा जैसे अनेक क्षेत्रों में सक्रिय रूप से कार्य कर रहे हैं।

समरसता और पंचशील पर विशेष बल

कृषि नगर सुहागी में आयोजित बौद्धिक सत्र में क्षेत्र धर्म संयोजक श्री सुरेन्द्र मणि त्रिपाठी ने पंचशील के सिद्धांतों पर विस्तार से प्रकाश डाला। उन्होंने कहा कि समाज को इन सिद्धांतों को समझकर अपनाने की आवश्यकता है, जिससे समाज में समरसता, प्रेम, प्रतिबद्धता और आपसी सहयोग का भाव विकसित हो सके।

उल्लेखनीय मागीदारी

विजयादशमी के इस ऐतिहासिक उत्सव में नगरवासियों की भारी भागीदारी रही। संघ के स्वयंसेवकों ने पारंपरिक गणवेश में अनुशासनपूर्ण पथसंचलन किया, वहीं शस्त्र पूजन के माध्यम से राष्ट्ररक्षा, शक्ति और संस्कृति के प्रतीकात्मक महत्व को रेखांकित किया गया।

शरद पूर्णिमा महोत्सव सम्पन्न

जबलपुर। श्रीदुर्गा हनुमान मंदिर समिति सरस्वती कॉलोनी चैरीताल के तत्त्वबधान में मातृशक्ति भजन मंडल द्वारा आज गोधूलि बेला में मंदिर परिसर में शरद पूर्णिमा महोत्सव पर भजन निशा सम्पन्न हुई। जिसका शुभारंभ आदिशक्ति जगदीश्वरिणी, वृंदावन बिहारी लाल जी, श्रीकृष्ण, श्रीरामचन्द्र जी, माँ नर्मदा मैया, भोले नाथ, पवनपुत्र हनुमानजी महाराज को खीर प्रसाद भोग अर्पण के साथ शुभारंभ हुआ। इस अवसर पर मातृशक्तियों आध्यात्मिक परिधान में सुसज्जित दीपों से मंगल महाआरती में उपस्थित रहीं। कार्यक्रम का समापन अमृत प्रसाद वितरण से हुआ। कार्यक्रम में अध्यक्ष देवेन्द्र नेमा, राजेश शर्मा, पं.वीरेंद्र दुबे, प्रभा शर्मा, पदमा तिवारी, निधि बबले, अनिता शर्मा, उर्मिला गुप्ता, श्यामा साहू, विनीता खरे, मधु विश्वकर्मा, माधवी विश्वकर्मा, क्रांति पटेल, शकुन, तुलसा खरे, उर्मिला अग्रवाल, सुनील ताम्रकार, अंकित बिलथरिया, अभिषेक विश्वकर्मा, ईशान साहू, अंश अहिरवार आदि अनेक जन उपस्थित रहे।



नगर परिषद मझौली के वार्डों में नहीं आ रहा पीने का पानी, वार्डवासी परेशान

मझौली। नगर परिषद मझौली के वार्ड क्रमांक 1, 2, 3 और 4 के रहवासी बीते 15 दिनों से पीने के पानी की गंभीर समस्या से जूझ रहे हैं। क्षेत्र में पहले नियमित रूप से नर्मदा जल की आपूर्ति की जाती थी, लेकिन पिछले पंद्रह दिनों से अचानक यह बंद कर दी गई है। स्थानीय लोगों का कहना है कि इस समस्या को लेकर कई बार नगर परिषद मझौली में शिकायतें दर्ज कराई गईं, लेकिन परिषद के जिम्मेदार कर्मचारियों द्वारा अब तक कोई ठोस कदम नहीं उठाया गया है। इससे नाराज लोगों में आक्रोश व्याप्त है। वार्ड क्रमांक 3 की निवासी श्रीमती

हेमलता कोस्टा, रवि, सुरेश, पवन सहित अन्य वार्डवासियों ने बताया कि नर्मदा जल योजना के तहत पूरे नगर में पानी की सप्लाई हो रही है, लेकिन उनके वार्डों में पिछले 15 दिनों से यह सेवा बंद है। पानी की सप्लाई बंद होने के चलते लोगों को मजबूरी में बोरवेल का पानी पीना पड़ रहा है, जिससे कई लोगों की तबीयत भी बिगड़ने लगी है। पेट दर्द, बदनजमी जैसी समस्याएं सामने आ रही हैं। स्थानीय लोगों ने नगर परिषद से तत्काल नर्मदा जल की आपूर्ति बहाल करने की मांग की है और चेतावनी दी है कि यदि शीघ्र ही समाधान नहीं हुआ, तो वे उग्र आंदोलन करने को विवश होंगे।



सिहोरा के प्रशासन पर लगाया बेलगाम होने का आरोप

कांग्रेस ग्रामीण जिलाध्यक्ष यादव ने बस दुर्घटना के शिकार सिपाही लाल के परिजनों से की भेंट

सिहोरा। कांग्रेस के ग्रामीण जिलाध्यक्ष संजय यादव ने ब्लाक अध्यक्ष बिहारी पटेल के साथ विगत दिवस नवरात्र पर्व पर गौरी तिराहा में बस दुर्घटना के शिकार हुए राय सिमरिया निवासी सिपाही लाल विश्वकर्मा की मृत्यु पर उनके परिजनों से भेंट कर ढाढस बंधाया तथा शोक संवेदना व्यक्त की। तथा आरोप लगाते हुए कहा कि सिहोरा का प्रशासन पूरी तरह से बेलेगाम हो गया है उनके सामने एक इंसान की जान की कीमत कुछ भी नहीं है यह सिहोरा पुलिस प्रशासन की भी बहुत बड़ी लापरवाही है जिसका खामियाजा दुर्गा प्रतिमा के दर्शन कर



रहे भक्तों को भुगतना पड़ा है। सवाल उठता है कि आखिर भौंड के बीच बस कैसे घुस गई इसकी सम्पूर्ण जांच होनी चाहिए। जिला अध्यक्ष ने पार्टी के शोक संतुष्ट कार्यकर्ता पदाधिकारी प्रदेश महासचिव पार्षद राजेश चौबे, प्रकाश कुररिया, अधिवक्ता संघ अध्यक्ष

रविदीप सिंह बैस, विजय विश्वकर्मा, राजेश पटेल, फनवानी में गोपाल पटेल, खमरिया कोशल पटेल, नुन्जा बबुआ पटेल, मंडगवा जितू श्रीवास्तव के निवास पहुंचकर विगत दिनों हुई उनके परिजनों की मृत्यु पर शोक संवेदना व्यक्त की। इस अवसर पर सुरेंद्र मिश्रा, कृष्ण कुमार कुररिया, अमोल चौरसिया, बाबा कुरेशी, पवन सोनी, आलोक पांडे, ममता गोटीया, गणेश दाहिया, रमेश पटेल, एम मंशूर, संदीप ब्योहार, शंकर वंशकार, फैज आलम शाह, शेख साबिर, दिलीप जैन, रमा चौरसिया, मनीष खंपरिया, मनीष शुक्ला आदि उपस्थित थे।

बरेला में मनाई गई अजमीद देव भगवान की जयंती



बरेला। अनिल सोनी के निवास स्थान पर स्वर्णकार समाज द्वारा अजमीद देव जी की जयंती मनाई गई। प्रथम चरण में भगवान अजमीद देव की पूजन अर्चन की गई। फिर नगर के सभी स्वर्णकार बंधुओं और पदाधिकारियों ने समाज को कंचाई प्रदान करने के लिए अपने-अपने विचार रखे जयंतियों में बड़ी संख्या में पुरुष महिलाएं बच्चों सहित स्वजातीय बंधु शामिल रहे कार्यक्रम के अंत में सभी का आभार व्यक्त कर प्रसाद वितरण किया गया।

हनुमान मंदिर खितौला में आज भंडारे का आयोजन



सिहोरा। शरद पूर्णिमा पर आज खितौला में स्टेशन के पास स्थित हनुमान मंदिर में भंडारे का आयोजन किया गया है। पुजारी सुनील द्विवेदी ने बताया कि आज मंगलवार को सुबह सबसे पहले 108 सुंदरकांड पाठ का आयोजन होगा उसके बाद विशाल भंडारे का। सभी हनुमान भक्तों से भंडारे का प्रसाद गण ग्रहण करने की अपील की गई है।

खितौला जैन समाज का कवि सम्मेलन आज

सिहोरा। शरद पूर्णिमा के पावन अवसर पर श्री विद्यासागर जी महाराज एवं आचार्य समय सागर महाराज तथा आर्यिका रत्न ज्ञानमति माता के अवतरण दिवस एवं सिहोरा नगर गौरव प्रसाद सागर महाराज की दिक्षा दिवस श्री पारसनाथ दिवसम्वर जैन समिति खितौला द्वारा उपकार दिवस के रूप में आज मनाया जायेगा। इस अवसर पर जैन समाज महिला मंडल खितौला द्वारा सांस्कृतिक कार्यक्रम एवं कवि सम्मेलन का आयोजन जैन मंदिर के सामने क्षेत्रीय विधायक संतोष बरकडे, बहोरीबंद विधायक प्रणय पाण्डेय, पूर्व विधायक संजय यादव, नगर पालिका परिषद अध्यक्ष संध्या दिलीप दुबे, डॉ. निलेश जैन, बिनोद श्रीवास्तव के आतिथ्य में आज मंगलवार 7 अक्टूबर को रात्रि 8 बजे किया गया है। सभी से आयोजन में पहुंचने की अपील की गई है।

कम्प्यूटर सेंटर संचालकों को बताई ई-टोकन जनरेट करने की प्रक्रिया

जबलपुर। पायलट प्रोजेक्ट के रूप में जबलपुर जिले में लागू की गई उर्वरक वितरण की नई व्यवस्था 'ई-टोकन एवं उर्वरक वितरण प्रणाली' के अंतर्गत सोमवार को पाटन के कम्प्यूटर सेंटर के संचालकों तथा निजी उर्वरक विक्रेताओं को ई-टोकन जनरेट करने की प्रक्रिया समझाई गई। कम्प्यूटर सेंटर के संचालकों को अनुविभागीय कृषि अधिकारी पाटन डॉ. इंदिरा त्रिपाठी एवं वरिष्ठ कृषि विकास अधिकारी पंकज वास्तव ने पोर्टल एवं वयूआर कोड के माध्यम से उर्वरक वितरण हेतु किसानों को ई-टोकन जारी करने के प्रत्येक पहलू की विस्तार से जानकारी दी। उन्होंने कम्प्यूटर सेंटर के संचालकों एवं उर्वरक के निजी विक्रेताओं को अपने यहां किसानों की सुविधा के मद्देनजर ई-टोकन जनरेट करने के लिये वयूआर कोड चरण करने के निर्देश भी दिये। इन अधिकारियों ने कियोस्क सेंटर संचालकों को अपने मोबाइल नंबर भी दिये, ताकि टोकन जनरेट करने में आने वाली समस्याओं से तत्काल उन्हें अवगत करा और उसका समाधान किया जा सके।

तीन दिवसीय ट्राइबल फैशन शो का आज हुआ समापन

बरेला। मंगलायतन विश्वविद्यालय जबलपुर ऑडिटोरियम में GSPA डेवलपमेंट फाउंडेशन के द्वारा तीन दिवसीय ट्राइबल फैशन शो कार्यक्रम आयोजित किया गया था। जो कि दिनांक-3, 4 और 5 अक्टूबर को रखा गया था। आज इस कार्यक्रम का अंतिम दिवस रहा यह कार्यक्रम हमारे आदिवासी संस्कृति के पहनावे और हमारे रिवाज को दिखाने के उद्देश्य किया गया था। जिसमें मंगलायतन विश्वविद्यालय ने अपना पूर्ण सहयोग और आदिवासी छात्रों के प्रोत्साहन के लिए अपना कदम आगे बढ़ाया। आज के कार्यक्रम की अध्यक्षता ग्राम पंचायत रिखाई के सरपंच आशीष शुक्ला जी के द्वारा किया



गया। आज के कार्यक्रम के मुख्य अतिथि श्री आर.के. ठाकुर (जॉइंट कमिश्नर जीएसटी), एड. विक्रम परते जी (समाजसेवी), विशिष्ट अतिथि - वेद प्रकाश कुलस्ते, योगीराज इरपाचे, मुकेश वट्टी, इस कार्यक्रम को ऑगनाइज GSPA डेवलपमेंट फाउंडेशन के द्वारा किया गया था। जो कि जबलपुर में प्रथम

बार किसी संस्था के द्वारा प्रयास किया है। इस संस्था के निदेशक श्री गौरी शंकर धुवें जी, चैयरमैन-अंशुल शाह मरकाम, मुख्य सचिव - श्री एच.एल. मार्को जी, इस प्रोग्राम के कोऑर्डिनेटर- साक्षी यादव, क्राइस्ट (इक्का), श्री विकास भोयर, दुर्गा प्रसाद, राजेन्द्र उड़के तथा मंगलायतन विश्वविद्यालय में संचालित एनएसएस व एनसीसी का भी पूर्ण सहयोग रहा जिसमें - गणेश सरते, चंद्र शेखर, शानी, राहुल, महेंद्र, रितेश्वरी, अंकिता, भुमिका। इस कार्यक्रम के शोभा के केंद्र के रूप में- ममता उड़के जी, जीया सल्लामे, प्रवीन धुवें, प्रफुल्ल जी आदि सभी इस कार्यक्रम में मुख्य सराहनीय योग्य रहे।

स्नेह निकेतन बालिका छात्रावास में विधिक सहायता शिविर

जबलपुर। मध्य प्रदेश राज्य विधिक सेवा प्राधिकरण व जिला विधिक सेवा प्राधिकरण, जबलपुर द्वारा स्नेह निकेतन बालिका छात्रावास में विधिक सहायता शिविर आयोजित किया गया। मानसिक स्वास्थ्य सप्ताह के अंतर्गत आयोजित शिविर में सुमन श्रीवास्तव, सद्दय सचिव, राज्य प्राधिकरण, शक्ति वर्मा, सचिव, जिला प्राधिकरण, अनिरुद्ध जैन, उपसचिव राज्य विधिक सेवा प्राधिकरण उपस्थित रहे। शिविर में बालिकाओं को जूट टच और बैड टच की जानकारी दी गई तथा उन्हें अपने अधिकारों और सुरक्षा के बारे में खेल-खेल में जागरूक किया गया। कार्यक्रम के दौरान कुछ बालिकाओं की पहचान ऐसे मामलों में की गई, जिनमें उनके परिजनों से संपर्क स्थापित करने के प्रयास किए जा रहे हैं। यह पहल मानसिक रूप से विशेष बच्चों के प्रति संवेदनशीलता और सुरक्षा व सम्मान की भावना को संश्लेषित करने की दिशा में एक सार्थक कदम है।

वानिकी विभाग के विभागाध्यक्ष बनाए गए डॉ. एस.बी. अग्रवाल

जबलपुर। जवाहरलाल नेहरू कृषि विश्वविद्यालय, जबलपुर के कुलपति डॉ. प्रमोद कुमार मिश्रा की अनुशंसा पर कृषि विधि विद्यालय, जबलपुर के वानिकी विभाग के विभागाध्यक्ष एवं आचार्य डॉ. एस.बी. अग्रवाल बनाए गए हैं। आपने तकनीकी सहायक के रूप में 1985 से विश्वविद्यालय की सेवा प्रारंभ की। इसके बाद आप 2007 में सहायक प्राध्यापक और 2017 से सह प्राध्यापक के रूप में सेवाएं जारी रखीं। आपने 23 स्नातकोत्तर एवं 12 पीएचडी छात्रों को शोध कार्य में मार्गदर्शन प्रदान किया। डॉ. अग्रवाल ने जैविक खेती एवं प्राकृतिक संसाधन प्रबंधन पर बहुत ही महत्वपूर्ण कार्य किये हैं। आप भूमि निर्माण पुरस्कार, उत्कृष्ट शिक्षक पुरस्कार, उत्कृष्ट वैज्ञानिक पुरस्कार जैसे कई अन्य पुरस्कारों से सम्मानित किये जा चुके हैं। आपके 74 शोध पत्र, 3 पुस्तकें एवं कई तकनीकी बुलेटिन प्रकाशित हो चुके हैं। आपने अनुसंधान कार्य हेतु ब्राजील, नीदरलैंड एवं नेपाल की विदेश यात्राएं की हैं। आपने कई परियोजनाओं में भी उत्कृष्ट कार्य किया है।

आईसेक्ट ने कौशल रथ, कौशल विकास यात्रा का शुभारंभ किया

जबलपुर। कौशल विकास और उच्च शिक्षा के क्षेत्र में कार्यरत देश की अग्रणी संस्था आईसेक्ट ने 06 अक्टूबर 2025 से कौशल रथ, कौशल विकास यात्रा 2025 का शुभारंभ किया। इसके अंतर्गत यह यात्रा जबलपुर में 07 अक्टूबर को पहुंचेगी और जबलपुर जिले के आईसेक्ट प्रधानमंत्री कौशल केन्द्र से इसका शुभारंभ किया जाएगा। इसके उपरंत यह यात्रा कुशनेर के गांधी ग्राम पहुंचेगी, उसके उपरंत जबलपुर संगम के सिवनी, बालागढ़, छिवलाड़ा, नरसिंहपुर के विभिन्न तहसील ब्लॉक एवं ग्राम पंचायतों के विभिन्न स्कूलों में इस यात्रा के बारे में बताया जाएगा। यह यात्रा 20 राज्यों के 300 जिलों के 500 स्कूल, कॉलेज और शैक्षणिक संस्थानों तक पहुंचेगी और लाखों विद्यार्थियों, युवाओं एवं शिक्षकों को कौशल विकास तथा नवीनतम तकनीकों से परिचित कराएगी। नीति आयोग ने विकसित भारत 2047 के लिए एआई को केन्द्रीय युगिका दी है। आईसेक्ट का यह अभियान इसी दृष्टि को जमीनी स्तर तक पहुंचाने का प्रयास है।



श्री लवकुश सेन- सिहोरा, वार्ड क्रमांक 10 रेस्ट हाउस के सा म ने निवास करने वाले श्री लवकुश सेन का 37 वर्ष की उम्र में निधन हो गया था। अंतिम संस्कार गृह ग्राम अगरिया में किया गया। वे आधार सेन के पुत्र और आर्यन सेन के पिता थे।



श्रीमती दर्शन वासुदेव- सि हो रा , क ट रा मो ह ल ला नि हो रा श्रीमती दर्शन वासुदेव का 85 साल की उम्र में निधन हो गया था। अंतिम संस्कार कुर् रोड स्थित मुक्तिधाम में किया गया। वे स्वर्गीय साहिब्राम वासुदेव की धर्मपत्नी एवं अनिल, सुरेश, राजेश वासुदेव की मां तथा सुनील, केशव वासुदेव की चाची थीं।

श्री संजीव कुमार सिंह- बिलहरी जनता स्कूल के पास निवासी श्री संजीव कुमार सिंह (53) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री विष्णु चौधरी- सरकाणी कुआं आचार्य विनोबा भावे वार्ड निवासी श्री नट्यू लाल चौधरी के पुत्र श्री विष्णु चौधरी (41) का निधन हो गया। अंतिम संस्कार

करियापाथर श्मशान भूमि में किया गया। श्री बाल किशन अग्रवाल- झंडा बाजार पैरा निवासी श्री बाल किशन अग्रवाल (61) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती केश बाई कुचबंधिया- लालमाटी चांदमारी कुचबंधिया मोहल्ला निवासी श्री गेंदा लाल कुचबंधिया की धर्मपत्नी श्रीमती केश बाई कुचबंधिया (85) का निधन हो गया। अंतिम संस्कार करियापाथर श्मशान भूमि में किया गया।

श्रीमती चंदा- खलवारा कैमोर निवासी श्री राम भरोसे की धर्मपत्नी श्रीमती चंदा (49) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री हीरेंद्र शर्मा- झा मोहल्ला द्वारकानगर चुंगी चौकी निवासी श्री हीरेंद्र शर्मा (59) का निधन हो गया। अंतिम संस्कार करियापाथर श्मशान भूमि में किया गया।

श्री उदय तिवारी- ककरैया तलैया गोरखपुर निवासी श्री उदय तिवारी (48) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती माया बाई विश्वकर्मा- दक्षिण मिलौनीगंज निवासी श्री कल्लू विश्वकर्मा की धर्मपत्नी श्रीमती माया बाई विश्वकर्मा (59) का निधन हो गया। अंतिम संस्कार करियापाथर श्मशान भूमि में किया गया।

श्रीमती लमिया बाई कुड़ापे- नरसिंह मंदिर शास्त्री ब्रिज के पास निवासी श्री छोटू



कुड़ापे की धर्मपत्नी श्रीमती लमिया बाई कुड़ापे (40) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती उमा बाई विनोदिया- शंकर नगर सुहागी निवासी श्री गोविंद प्रसाद विनोदिया की धर्मपत्नी श्रीमती उमा बाई विनोदिया (66) का निधन हो गया। अंतिम संस्कार करियापाथर श्मशान भूमि में किया गया।

श्रीमती गुलाब बाई केवट- लाल कुआं पौलीपाथर निवासी श्री



राम खिलान केवट की धर्मपत्नी श्रीमती गुलाब बाई केवट (25) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री दिनेश राजपूत- सिद्धबाबा वार्ड निवासी श्री श्याम लाल राजपूत के पुत्र श्री दिनेश राजपूत (45) का निधन हो गया। अंतिम संस्कार करियापाथर श्मशान भूमि में संपन्न हुआ।

हरिभूमि विजी/शेक/उरावन, पगड़ी रम, पुष्पातिथि
संबंधी संदेश प्रकाशित कराने के लिए
चित्र सहित: 1000 से.मी. रविवार/सोमवार 300/-
चित्र सहित: 1000 से.मी. रविवार 400/-
चित्र सहित: 1000 से.मी. रविवार 1100/-
सम्पर्क करें विज्ञापन विभाग-9303108294, 9407362160

मुख्यमंत्री डॉ. यादव ने परासिया में प्रभावित परिवारों के घर जाकर की मुलाकात, पीसीसी चीफ जीतू पटवारी भी पहुंचे परासिया जहरीली सिरप कांड में सीएम ने लिया एक्शन, ताबड़तोड़ कार्यवाही

हरिभूमि न्यूज ❧ छिन्दवाड़ा

मुख्यमंत्री डॉ. मोहन यादव ने छिंदवाड़ा जिले के परासिया में कफ सिरप के सेवन से हुईं मासूम बच्चों की असाभ्यंतिक मृत्यु की घटना पर अत्यंत संवेदनशील कदम उठाते हुए पूर्व में तय अपने सभी कार्यक्रम निरस्त कर सोमवार को छिंदवाड़ा के परासिया पहुंचे और मृत बच्चों के परिजनों से उनके घर जाकर मुलाकात की। मुख्यमंत्री डॉ. यादव ने शोक संतप्त परिजन से भेंट कर गहन दुःख व्यक्त कर उन्हें ढांडस बंधाया और भरी आंखों से अपनी आत्मीय संवेदनाएं व्यक्त कीं। मुख्यमंत्री डॉ. यादव की मौजूदगी ने शोक संतप्त परिजन को एक भावनात्मक संबल दिया।

मुख्यमंत्री डॉ. यादव ने परासिया क्षेत्र की नगर परिषद न्यूटन पहुंचकर मासूम को खोने वाले खान परिवार और ग्राम बेलगांव के डेहरिया परिवार से मुलाकात की। मुख्यमंत्री बाद में परासिया मुख्यालय पहुंचे और वहां खान परिवार, ग्राम दीघावानी के यदुवंशी परिवार और उमरठ के सोनी परिवार से मुलाकात की। संवेदनशील मुख्यमंत्री डॉ. यादव ग्राम बड़कुही पहुंचकर यहां के ठाकरे परिवार, ग्राम सेठिया के पिपरे परिवार और ग्राम इकलेहरा के उईके परिवार से मुलाकात कर उनके दुःख में शामिल हुए और शोक संतप्त परिजन के आंसू पोछते हुए कहा कि यह सिर्फ आपको नहीं, मेरी और हम सबकी पीड़ा है। आपके बच्चों का दुख मेरा भी है। वेदना की इस घड़ी में मैं, और पूरी सरकार आपके साथ है। उन्होंने कहा कि सभी दोषियों पर कड़ी कार्यवाही की जा रही है।

न्यूटन में खान परिवार की पीड़ित माता आफरीन, जिन्होंने अपना 5 वर्ष का बेटा खोया है, मुख्यमंत्री को अपने समक्ष देखकर रो पड़ीं। उन्होंने कहा कि हम अपने बच्चे को तो नहीं बचा पाए, लेकिन अभी जो बच्चे अस्पताल में भर्ती हैं, यदि वे बच जाएंगे, तो हमारे दिल को बड़ी दिलासा मिलेगी। मुख्यमंत्री डॉ.



उच्चस्तरीय जांच जारी

मुख्यमंत्री डॉ. यादव ने कहा कि घटना की उच्च स्तरीय जांच की जा रही है और हम दोषियों को बख्शेंगे नहीं। साथ ही मर्ती बच्चों का इलाज ठीक तरीके से हो, इसके लिए प्रशासनिक टीम भी तैनात कर दी गई है। उन्होंने कहा कि छिंदवाड़ा में हुई घटना में कार्रवाई करते हुए हमने तमिलनाडु की संबंधित फैक्ट्री की दवाइयों पर प्रतिबंध लगाया है। कड़ी कार्यवाही करते हुए तीन अधिकारियों उप औषधि नियंत्रक एवं नियंत्रण प्राधिकारी औषधि प्रशासन भोपाल श्री शोभित कोष्टा, औषधि निरीक्षक जबलपुर श्री शरद जैन और औषधि निरीक्षक छिंदवाड़ा श्री गौरव शर्मा को निलंबित कर दिया गया है। फूड एंड ड्रग कंट्रोलर को भी स्थानांतरित कर दिया गया है। मुख्यमंत्री डॉ. यादव ने प्रभावित परिवारों से मिलने के बाद मीडिया प्रतिनिधियों से कहा कि इस मामले में सरकार ने सख्त कार्यवाही की है। संबंधित डॉक्टर पर कार्यवाही के अलावा जिस मेडिकल स्टोर से यह दवा बची गई थी, उस मेडिकल स्टोर और दवा स्टॉकिस्ट दोनों पर कठोर कार्यवाही की गई है। मुख्यमंत्री डॉ. यादव ने कहा कि हमारी सरकार बेहद संवेदनशील है और हमारा पूरा प्रयास है कि प्रदेश में इस तरह की घटनाएं दोबारा न हों। परिजनों से भेंट के दौरान छिंदवाड़ा सांसद श्री विवेक बंटी साहू, अमरवाड़ा विधायक श्री कमलेश प्रताप शाह सहित श्री शेषराव यादव भी मौजूद थे।

यादव ने कहा कि दुष्टता अत्यंत हा दुःखद और हृदयविदारक है। मुख्यमंत्री ने प्रभावित परिवारों को भरोसा दिलाया कि सबको न्याय मिलेगा। घटना के दोषियों को किसी भी सुरत में बख्शा नहीं जाएगा। उन्होंने कहा कि जो भी व्यक्ति या संस्था इस हादसे के लिए जिम्मेदार हैं, उन्हें कठोरतम दंड दिलाया जाएगा। आज ही दोषी अधिकारियों पर सख्त कार्यवाही की गई है। मुख्यमंत्री डॉ. यादव ने पीड़ित परिजन से कहा कि राज्य सरकार दुःख की इस घड़ी में उनके साथ है। कोई भी परिजन खुद को असहाय या अकेला महसूस न करे। सरकार हर कदम पर उनके साथ खड़ी है।

उन्होंने कहा कि हम अपने बच्चे को तो नहीं बचा पाए, लेकिन अभी जो बच्चे अस्पताल में भर्ती हैं, यदि वे बच जाएंगे, तो हमारे दिल को बड़ी दिलासा मिलेगी। मुख्यमंत्री डॉ.

औषधि नियमों के उल्लंघन पर अपना मेडिकल स्टोर परासिया का ड्रग लाइसेंस हुआ निरस्त

खाद्य एवं औषधि प्रशासन कार्यालय छिंदवाड़ा द्वारा विभिन्न अनियमितताएं पाए जाने पर जिले के परासिया स्थित अपना मेडिकल स्टोर का लाइसेंस तत्काल प्रभाव से निरस्त कर दिया गया है। औषधि अनुज्ञापन प्राधिकारी श्री शरद कुमार जैन ने बताया है कि आदेश के पश्चात इस मेडिकल स्टोर द्वारा जब दवाओं का कथ-विक्रय पूर्णतः प्रतिबंधित रहेगा। उल्लंघन पर तीन से पाँच वर्ष तक के कारावास का प्रावधान है। अनुज्ञापन अधिकारी श्री जैन ने बताया कि विभिन्न बिंदुओं पर अपना मेडिकल स्टोर परासिया का निरीक्षण किया गया, जिसमें औषधि एवं प्रसाधन सामग्री नियमावली 1945 के तहत गंभीर अनियमितताएँ पाई गईं। निरीक्षण के दौरान विक्रय रिकॉर्ड अपूर्ण पाए गए, पंजीकृत फार्मासिस्ट की अनुपस्थिति में दवाओं का विक्रय किया जा रहा था तथा विक्रय खिल प्रस्तुत नहीं किए गए। इन उल्लंघनों के संबंध में औषधि अनुज्ञापन प्राधिकारी द्वारा कारण बताओ नोटिस जारी किया गया था, किन्तु नियत अवधि में संचालक द्वारा स्पष्टीकरण प्रस्तुत नहीं किया गया। उक्त के दृष्टिगत अपना मेडिकल स्टोर का लाइसेंस तत्काल प्रभाव से निरस्त कर दिया गया है।

शासकीय मदद तत्परता से मुहैया कराई जाएगी। मुख्यमंत्री डॉ. यादव ने प्रभावित परिवारों को सांत्वना देते

हुए स्वास्थ्य विभाग के अधिकारियों को निर्देश दिए कि ऐसी दुष्टताओं की पुनरावृत्ति कतई नहीं होने पाये।

गोवंश की तस्करी करते 5 आरोपियों पर मामला दर्ज

हरिभूमि न्यूज कटंगी।

कटंगी पुलिस ने मूक मवेशी गोवंश की तस्करी करने वाले 5 आरोपियों के विरुद्ध अपराध पंजीबद्ध कर लिया है। इनके पास से कुल 15 नग मूक मवेशी मुक्त करवाए गए हैं जिन्हें गौशाला पहुंचाया गया है। बजरंग दल के कार्यकर्ताओं ने रविवार की सुबह करीब 11 बजे कटंगी सिवनी मुख्य सड़क मार्ग पर ग्राम लोहमारा में बैरियर के पास से 11 नग मूक मवेशियों को मुक्त करवाया और पुलिस को सूचना दी। बजरंग दल के कार्यकर्ताओं ने गणेश पिता पुनऊ नागेश्वर उम्र 50 वर्ष निवासी नागो टोला अर्जुननाला, बाबूलाल पिता धुस्सी राहगडाले उम्र 58 निवासी वार्ड क्रमांक 12 छतरेा, जितेंद्र पिता धनलाल नगपुरे उम्र 30 वर्ष निवासी मोहागांव नांदी, विशाल पिता



राजकुमार नगपुरे उम्र 22 वर्ष निवासी मोहागांव नांदी के कब्जे से कुल 11 नग गोवंश को मुक्त करवाया। कथित तौर पर इन मवेशियों को कलखाने भेजा जा रहा था। पुलिस ने आरोपियों के विरुद्ध अपराध क्रमांक 347 दर्ज कर मध्य प्रदेश गोवंश वध प्रतिबंध अधिनियम 2004 की धारा 4, 6, 9, पशुओं के प्रति क्रूरता का निवारण अधिनियम 1960 की धारा 11 (घ), भारतीय न्याय संहिता 2023 की धारा 3 (5) की कार्रवाई की है, वहीं

रविवार की शाम करीब 04 बजे पुलिस ने दूसरी कार्रवाई करते हुए ग्राम गोपालपुर से आरोपी जय सियाराम पिता प्रेमलाल पंचेश्वर उम्र 50 वर्ष निवासी पाटापार थाना अरी जिला सिवनी के पास से 04 नग गोवंश बरामद किया है। आरोपी के विरुद्ध अपराध क्रमांक 348 दर्ज कर मध्य प्रदेश गोवंश वध प्रतिबंध अधिनियम 2004 की धारा 4, 6, 9, पशुओं के प्रति क्रूरता का निवारण अधिनियम 1960 की धारा 11 (घ) की कार्रवाई की।

मनगवां बस्ती में 200 साल पुराने मंदिर में तोड़फोड़, प्रतिमाएं खंडित, ग्रामीणों में आक्रोश

रीवा।

जिले के मनगवां बस्ती स्थित एक प्राचीन मंदिर को बीती रात अराजक तत्वों ने निशाना बनाते हुए भगवान हनुमान और गणेश की प्रतिमाओं को खंडित कर दिया। रविवार सुबह जब श्रद्धालु प्रतिदिन की तरह पूजा-अर्चना के लिए मंदिर पहुंचे तो प्रतिमाएं खंडित देख स्तब्ध रह गए। सूचना मिलते ही बड़ी संख्या में ग्रामीण मौके पर इकट्ठा हो गए और घटना की जानकारी स्थानीय पुलिस को दी। बताया जा रहा है कि यह मंदिर लगभग 200 वर्ष पुराना है और स्थानीय श्रद्धालुओं की आस्था का प्रमुख केंद्र रहा है। ग्रामीणों का कहना है कि अज्ञात असाभ्यंतिक तत्वों ने मंदिर परिसर में घुसकर जानबूझकर धार्मिक भावनाओं को आहत करने की नीयत से यह कृत्य किया है। खंडित प्रतिमाओं को देखकर गांव में गहरा आक्रोश व्याप्त हो गया है। मंदिर में हुई तोड़फोड़ के बाद क्षेत्र में तनाव का माहौल है। धार्मिक लोगों ने दोषियों को शीघ्र गिरफ्तारी की मांग करते हुए सख्त कार्रवाई की मांग की है। पुलिस ने मौके पर पहुंचकर स्थिति का जायजा लिया और एफएसएल टीम को भी जांच के लिए बुलाया गया है। मनगवां पुलिस ने बताया कि मंदिर के आसपास लगे सीसीटीवी कैमरों की फुटेज खंगाली जा रही है और कुछ संदिग्धों के नाम सामने आए हैं, जिनकी पहचान कर पुलिस उनकी तलाश में जुटी है।

इलाज में देरी पर परिजनों और नर्सों के बीच हुआ विवाद

हरिभूमि न्यूज बालाघाट। बालाघाट जिला अस्पताल के आँधों वार्ड में रविवार शाम मरीज के परिजनों और स्टाफ नर्सों के बीच हुए विवाद पर सोमवार को विराम लग गया। परिजनों की लिखित में माफ़ी मांगने के बाद, नाराज नर्सों ने अपना विरोध प्रदर्शन समाप्त कर दिया और काम पर लौट आईं। यह विवाद रविवार शाम इलाज में देरी को लेकर शुरू हुआ था, जो गाली-गलौज और धक्का-मुक्की तक पहुंच गया था। घटना के बाद दोनों पक्षों ने कोतवाली थाने में शिकायत दर्ज कराई थी। सोमवार को विवाद के विरोध में अस्पताल की स्टाफ नर्सों ने बैठक की और नारेबाजी करते हुए प्रदर्शन किया। उनकी मुख्य मांग थी कि या तो मरीज के परिजनों पर कार्रवाई हो या वे माफ़ी मांगें। स्टाफ नर्स मंजू बिसेन ने बताया कि वे अपनी सभी नर्सों खां रंगार और भोजवती के साथ मरीज संजय मोहारे को इंजेक्शन लगाने गई थीं, तभी परिजनों ने उनके साथ अभद्रता की। मामले में पुलिस के हस्तक्षेप के बाद, मरीज के परिजनों ने अन्य मरीजों के इलाज को देखते हुए नर्सों से माफ़ी मांग ली।



माफ़ीनामे के बाद नर्सों ने भी परिजनों को माफ़ कर दिया और अपनी शिकायत वापस ले ली। मरीज के परिजन प्रेमशिखर मोहारे ने अपनी बात रखते हुए कहा कि उनके चाचा को घायल अवस्था में भर्ती कराया गया था और शाम तक उपचार शुरू नहीं हुआ। उनके पिता ने केवल देरी से आने के बारे में पूछा था, जिस पर नर्सें नाराज हो गईं और उन्हें भी भला-बुरा कहने लगीं। मोहारे ने बताया, रश्मि मरीजों के इलाज की खातिर, हमने नर्सों से अपनी गलती के लिए माफ़ी मांगी है और समझौता कर लिया है। समझौते के बाद, नर्सों में उपजा नाराजगी का माहौल समाप्त हो गया और वे अपने-अपने वार्ड में लौट गईं।

केशवाही में दुर्गा विसर्जन यात्रा पर पथराव

पुलिस की निष्क्रियता पर बजरंग दल का फूटा गुस्सा, 10 अक्टूबर से आंदोलन की चेतावनी

शहडोल। जिले के केशवाही चौकी क्षेत्र अंतर्गत हिंदू समाज के सम्मान और सुरक्षा को लेकर माहौल गरम है। 3 अक्टूबर की शाम दुर्गा प्रतिमा विसर्जन यात्रा के दौरान हुई पथराव की घटना ने पूरे क्षेत्र को तनावग्रस्त बना दिया है। यह घटना शाम 7 से 8 बजे के बीच गांधी मार्केट, नया बस स्टैंड, मस्जिद के सामने उस समय हुई, जब श्रद्धालु मां दुर्गा की प्रतिमा विसर्जन के लिए यात्रा कर रहे थे। प्रत्यक्षदर्शियों के अनुसार नाविद इराकी की दुकान और गुड्डू खान के शेंड के सामने से अचानक मोहम्मद रियाजुद्दीन, पिंटू खान, जेमल खान, नाविद ईरानी, आसिफ खान, रजा मंसूरी, तौसी शेख, आरिंद खान, साहिल खान सहित लगभग 40-50 लोगों ने महिलाओं और श्रद्धालुओं पर पथराव कर दिया। बताया जा रहा है कि इन आरोपियों ने पहले भी धमकियां दी थीं और स्थानीय स्तर पर तनाव पैलाने की कोशिश की थी। स्थानीय नागरिकों ने बताया कि इससे पहले भी इन्होंने लोगों द्वारा वन विभाग अधिकारी पर हमला किया गया था, जब उन्होंने गौ तस्करी में प्रयुक्त वाहन को पकड़ा था। लगातार हो रही ऐसी घटनाओं ने केशवाही पुलिस चौकी की कार्यप्रणाली पर गंभीर सवाल खड़े कर दिए हैं। बजरंग दल और विश्व हिंदू परिषद ने आरोप लगाया है कि पुलिस प्रशासन ने अब तक किसी भी आरोपी मुस्लिम युवक पर कार्रवाई नहीं की है। उल्टे जिन हिंदुओं ने बाजार बंद का आह्वान किया, उन्हीं पर कठोर धाराओं में कार्रवाई की जा रही है। सोशल मीडिया पर वायरल वीडियो में पुलिस द्वारा हिंदू युवकों को रात में घर से उठाने के दृश्य सामने आने से आक्रोश और बढ़ गया है। विश्व हिंदू परिषद ने चेतावनी दी है कि यदि 9 अक्टूबर तक निष्पक्ष कार्रवाई नहीं की गई, तो 10 अक्टूबर से उग्र आंदोलन शुरू किया जाएगा। संगठन ने कहा कि अब हिंदू समाज चुप नहीं बैठेगा, न्याय होगा तो शांति रहेगी।

दो औषधि निरीक्षकों और उप संचालक खाद्य एवं औषधि प्रशासन को किया निलंबित, ड्रग कंट्रोलर स्थानांतरित

मुख्यमंत्री डॉ. मोहन यादव ने कहा है कि छिंदवाड़ा प्रकरण में सभी दोषियों के विरुद्ध कठोर कार्रवाई की जाएगी। राज्य सरकार सजग और संवेदनशील है, मानव जीवन की सुरक्षा से जुड़े मामलों में किसी तरह की लापरवाही बर्दाश्त नहीं की जाएगी। इस क्रम में औषधि निरीक्षक छिंदवाड़ा श्री गौरव शर्मा, औषधि निरीक्षक जबलपुर श्री शरद कुमार जैन, उप संचालक खाद्य एवं औषधि प्रशासन श्री शोभित कोस्टा को निलंबित और ड्रग कंट्रोलर श्री दिनेश मोयं को अन्यत्र स्थानांतरित किया गया है। मुख्यमंत्री डॉ. यादव ने छिंदवाड़ा प्रकरण के संबंध में सोमवार को मुख्यमंत्री निवास पर उच्च स्तरीय बैठक लेकर आवश्यक दिशा-निर्देश दिए।

अभियान चलाकर घर-घर से रिकवर्ड करे प्रतिबंधित दवा - मुख्यमंत्री डॉ. यादव ने कहा कि कोलैड्रिफ सिरप के विक्रय पर प्रतिबंध लगाने के साथ ही दुकानों में विद्यमान स्टॉक जप्त किया जाए। छिंदवाड़ा और आसपास के जिलों में जिन परिवारों ने यह दवा ली है, उनके घरों से दवा रिकवर्ड करने के लिए सघन अभियान चलाया जाए। आशा-उषा कार्यकर्ताओं के साथ ही सभी शासकीय अधिकारी-कर्मचारियों का सहयोग लिया जाए। कोलैड्रिफ सिरप दवा के अलावा पिछले दिनों क्षेत्र में बिकने वाली अन्य दवाओं को प्रभावशीलता का भी आकलन कराया जाए। दवाओं पर जो चेतावनी और सावधानियां लिखी जानी चाहिए, वह लिखी जा रही है या नहीं इसकी जांच के लिए अभियान आरंभ किया जाए। इन नियमों का पालन नहीं करने वालों पर कार्रवाई की जाए। चार वर्ष से कम उम्र के बच्चों को कॉम्बिनेशन ड्रग नहीं देने की व्यवस्था है, जो डॉक्टर इस व्यवस्था का पालन नहीं कर रहे हैं, उन पर भी कार्यवाही की जाए। चिकित्सकों के संगठन और केमिस्ट एसोसिएशन का लिया जाए सहयोग - मुख्यमंत्री डॉ. यादव ने कहा कि इंडिया एसोसिएशन ऑफ पैडियाट्रिक्स सहित चिकित्सकों के विभिन्न संगठन और केमिस्ट एसोसिएशन के सहयोग से आवश्यक सावधानियां अपनाने और जागरूकता फैलाने के लिए कदम उठाए। मुख्यमंत्री डॉ. यादव ने कहा कि ऐसी स्थिति दोबारा न बने इसके लिए सभी आवश्यक सावधानियां बरती जाएं। मुख्यमंत्री डॉ. यादव ने कोलैड्रिफ सिरप की निर्माता कंपनी पर कार्यवाही के लिए तमिलनाडु राज्य सरकार को घटनाक्रम से अवगत करने के निर्देश भी दिए।

छिंदवाड़ा जिले में सर्वे के माध्यम से चिन्हित किया गया प्रभावित मरीजों को - बैठक में बताया गया कि छिंदवाड़ा से गंभीर प्रकरणों की जानकारी प्राप्त होते ही राज्य स्तर से चिकित्सकों का दल छिंदवाड़ा भेजा गया। नेशनल सेंटर फॉर डिसीज कंट्रोल और सेंट्रल ड्रग्स रेट्रैण्ड कंट्रोल ऑर्गेनाइजेशन का भी जांच में सहयोग लिया गया। आठ मरीजों की जांच के लिए उनके नमूने पुणे स्थित प्रयोगशाला भेजे गए। साथ ही छिंदवाड़ा से विभिन्न दवाओं के सैंपल लेकर उनकी जांच कराई गई। छिंदवाड़ा और परासिया के निजी चिकित्सकों, अस्पतालों और केमिस्ट के साथ बैठक कर स्थिति का आकलन किया गया और उन्हें आवश्यक सावधानियां बरतने के संबंध में सलाह दी गई। छिंदवाड़ा जिले में प्रभावित मरीजों को चिन्हित करने के लिए सर्वे आरंभ किया गया। क्षेत्र से प्राप्त हो रहे इस प्रकार के प्रकरणों को आवश्यकता होने पर आगे के इलाज के लिए शासकीय चिकित्सा महाविद्यालय नागपुर के लिए रेफर किया गया। जिला प्रशासन द्वारा स्थानीय स्तर पर दवा पर प्रतिबंध लगाया गया तथा अस्पतालों और केमिस्टों के निरीक्षण की प्रक्रिया भी आरंभ की गई।

ड्रग कंट्रोलर जनरल ऑफ इंडिया तथा हिमाचल व तमिलनाडु के ड्रग कंट्रोलर्स को भी सूचना - बैठक में जानकारी दी गई कि ड्रग कंट्रोलर जनरल ऑफ इंडिया और हिमाचल प्रदेश व तमिलनाडु के ड्रग कंट्रोलर्स को भी इस आशय की सूचना दी गई। तमिलनाडु ड्रग कंट्रोलर से कोलैड्रिफ सिरप की जांच रिपोर्ट में नमूने अमाव्य पाये जाने पर त्वरित कार्यवाही करते हुए सिरप के विक्रय को पूरे प्रदेश में प्रतिबंधित किया गया। साथ ही अधिकांश मरीजों को कोलैड्रिफ दवा लिखने तथा अपने परिवार के सदस्य से कोलैड्रिफ दवा की बिक्री कराने वाले डॉक्टर के निर्बंधन और दवा निर्माता के हिस्ट्र्यू एफआईआर दर्ज करने की कार्यवाही की गई। बैठक में उप मुख्यमंत्री एवं लोक स्वास्थ्य एवं परिवार कल्याण मंत्री श्री राजेंद्र शुक्ल, लोक स्वास्थ्य एवं परिवार कल्याण राज्यमंत्री श्री नरेन्द्र शिवाजी पटेल, मुख्य सचिव श्री अनुराग जैन, प्रमुख सचिव स्वास्थ्य श्री संदीप यादव सहित अधिकारी उपस्थित थे।

पीड़ितों से मिले सीएम और कांग्रेस प्रदेशाध्यक्ष भी



परासिया :- किडनी फेलियर से मृत बच्चों के पीड़ित परिजनों से एक ओर जहां प्रदेश के मुखिया मोहन यादव ने उनके घर जाकर मुलाकात की तो वहीं कांग्रेस प्रदेश अध्यक्ष जीतू पटवारी भी पीड़ित परिजनों से मिले। दोनों ही नेताओं ने

परिजनों को ढांडस बंधाया और सांत्वना दी। सी एम मोहन यादव परासिया में हेलीकाप्टर से उतरने के बाद सड़क मार्ग से न्यूटन में मुक्त अचानक खान के घर पहुंचे। यहां बेलगांव निवासी मुक्त विधि डेहरिया के माता - पिता भी मौजूद थे , उनसे भी सी एम श्री यादव ने बातचीत की और मामले में सरकार द्वारा उठाए जा रहे कदमों की जानकारी दी। साथ ही पीड़ितों को पूरा न्याय दिलाने और हर संभव मदद करने की बात कही। इस दौरान स्थिति अस्पताल परासिया में थी फेज बिजली कनेक्शन नहीं होने की बात भी रखी गई। इस मामले में सांसद बंटी साहू , जिला अध्यक्ष शेष राव यादव , अमरवाड़ा विधायक कमलेश शाह ने भी परिजनों से मुलाकात की।

जुन्नारदेव परियोजना अधिकारी 20 हजार की रिश्त लेते पकड़ाई

हरिभूमि न्यूज ❧ तामिया/जुन्नारदेव

जिले में मुख्यमंत्री के आने में एक घंटा था, कमिश्नर छिंदवाड़ा ने, विपक्ष का जमघट लगा था फिर भी बेखौफ होकर महिला बाल विकास की पीओ सीमा पटेल ने 20 हजार की रिश्त ली। बीते शनिवार को विभाग के सहायक संचालक हेमंत देकर को अवैध वसूली करते हुए आंगनवाड़ी कार्यकर्ताओं ने पकड़ा और पुलिस को सूचना दी। यहां पर एक दिन बाद सोमवार को जुन्नारदेव में एकीकृत महिला एवं बाल विकास विभाग की परियोजना अधिकारी सीमा पटेल बीस हजार की रिश्त लेते लोकायुक्त के हाथ चढ़ गईं। इन दोनों घटनाओं ने महिला बाल विकास विभाग में जमकर चल रहे भ्रष्टाचार का मांडा फोड़कर रख दिया है। परियोजना अधिकारी सीमा पटेल की कार्यप्रणाली विवादित रही है। सन 2016-17 में महिला सशक्तिकरण अधिकारी के पद पर कार्यरत सीमा पटेल का कार्यकाल उस दौरान भी खासा विवादस्पद रहा था। उनकी एक बार फिर इस विकास खंड में परियोजना अधिकारी के रूप में बीते वर्ष में हुई थी। यहां पर अपने कार्यकाल के प्रारंभिक दिनों में ही बाम पंचायत गारदेही की एक आंगनवाड़ी सहायिका से कथित तौर पर रूपयों की मांग किए जाने से उसकी तबीयत बिगड़ गई थी। जो अब तक नागपुर में उपचार ले रही हैं। इससे पहले तामिया में भी उनकी मिडल महिला आंगनवाड़ी सहायिका सीमा उड्डके से हो चुकी थी जो मामला थाने तक जा पहुंचा था। अपनी ही आंगनवाड़ी कार्यकर्ता और सहायिकाओं से रूपए मांगने की ऐसी कई घटनाओं से इनका हमेशा ही जुड़ाव लगा रहा है। नियुक्ति पत्र के पक्ष में 50 हजार की मांग की पहली किस्त 20 हजार लेते धरयाय स्टॉफ सोमवार को नगर के महिला एवं बाल विकास परियोजना कार्यालय में लोकायुक्त की एक बड़ी कार्रवाई को अंजाम दिया गया। यहां पर नियुक्ति के नाम पर रिश्त के रूप में मांगे गए 20 हजार को लेते हुए परियोजना अधिकारी एवं उनकी तीन सुपरवाइजर को रंगे हाथ पकड़ लिया गया। स्थानीय वनग्राम कालीमाटी में स्थित महिला एवं बाल विकास परियोजना कार्यालय में सोमवार को दोपहर बाद हुई इस कार्रवाई में महिला एवं बाल विकास परियोजना अधिकारी सुश्री सीमा पटेल सहित अन्य तीन सुपरवाइजर सुश्री बिंदु माहरी, श्रीमती आरती आप्तवंशी एवं श्रीमती लक्ष्मी पंडोले को रूपर 20 हजार की धन राशि लेते हुए रंगे हाथ पकड़ लिया गया है। इनके खिलाफ लोकायुक्त जबलपुर के द्वारा भ्रष्टाचार निवारण अधिनियम 1988 संशोधन के तहत कार्रवाई की गई है। मिली जानकारी के अनुसार जुन्नारदेव विकासखंड के बाम पंचायत उमरगोड़ की निवासी कुमारी पूजा उड्डके का चयन



आंगनवाड़ी सहायिका के पद पर वरीयता के आधार पर हो चुका था। चयनित उम्मीदवार सुश्री पूजा उड्डके द्वारा इस कार्यालय की अधिकारी एवं कर्मचारियों से अपना नियुक्ति पत्र का मांग किए जाने पर उसके पक्ष में इन अधिकारियों के द्वारा रूपए 50 हजार की मांग की गई थी। महिला एवं बाल विकास परियोजना अधिकारी सुश्री सीमा पटेल के कहने पर अन्य तीन सुपरवाइजर ने इस चयनित उम्मीदवार से नियुक्ति पत्र प्रदान किए एवं उनके पक्ष में रूपए 50000 की मांग रखी थी। जिसकी प्रथम किस्त 20000 आज इन चारों महिला अधिकारी और कर्मचारियों को आवेदक के द्वारा दिए गए। इसी दौरान लोकायुक्त ने दक्षिण देकर परियोजना अधिकारी सीमा पटेल और उनकी तीन अन्य सुपरवाइजर बिंदु माहरी, आरती आम्रवंशी एवं लक्ष्मी पंडोले को धर दबोच लिया गया। लोकायुक्त पुलिस के द्वारा इन चारों आरोपियों के विरुद्ध भ्रष्टाचार निवारण अधिनियम 1988 (संशोधन) 2018 की धारा 7, 13 (1), बी. 13 (2), 12 के अंतर्गत कार्रवाई की गई है। महिला एवं बाल विकास परियोजना कार्यालय में आज हुई इस कार्रवाई में लोकायुक्त के दल में प्रमारी निरीक्षक उमा कुशवाहा, निरीक्षक शशि मुस्कुरेले निरीक्षक जितेंद्र यादव एवं आरक्षक शमिल थे। भ्रष्टाचारी अधिकारियों का गढ़ बना आदिवासी विकासखंड जुन्नारदेव छिंदवाड़ा जिले का यह आदिवासी विकासखंड जुन्नारदेव में भ्रष्टाचार की कई कहानियां बन चुकी हैं। इस आदिवासी विकासखंड में लोकायुक्त के द्वारा यह लगातार 9 वी कार्रवाई की गई है, जिसमें यहां पदस्थ बड़े अधिकारी भ्रष्टाचार की इस कार्रवाई के घेरे में आ खड़े हुए हैं। इससे पहले लोकायुक्त की कार्रवाई में डॉक्टर रविंद्र कटारिया, जनपद पंचायत के एसडीओ आर के गुप्ता, मध्य प्रदेश विद्युत मंडल के रवि शंकर सिंह, जनपद पंचायत जुन्नारदेव के सीईओ सुरेंद्र साहू बीएसओ आर आर सिंह, एसडीएम के रींडर मरकम बाबू, पशु चिकित्सा योगेश सैकल तथा रोजगार सहायक मुकुंश बेलवशी भ्रष्टाचार अधिनियम के तहत आरोपी बनाए गए थे।

लोकायुक्त की कार्यवाही, हद कर दिए रिश्तखोर, दो दिन में अवैध उगाही का दूसरा मामला, महिला बाल विकास में खुलकर हो रही वसूली

भगवान राम का हुआ राजतिलक

धनुष यज्ञ रामलीला समिति सदर

जबलपुर। सदर नगरी अयोध्या का रूप धारण कर प्रथम तिलक वशिष्ठ द्वारा सुग्रीव, विभीषण, हनुमान, जामवंत, नल, नील, अंगद, प्रजाजन वरिष्ठ नागरिक प्रभु को भेंट तिलक, अयोध्या के राजा घोषित हुए भगवान राम को मर्यादा पुरुषोत्तम चारों ओर हर्षउल्लास उमंग के साथ मिष्ठान वितरण किया गया। प्रभु राम ने अपने मित्रों से कहा 6 माह हो गए हैं हम आप लोग अपने जननी जन्मभूमि में अपना कर्तव्य का निर्वहन करें आपकी प्रजा जान आपकी प्रतीक्षा कर रही है, सभी को विदाई दे भेजने लगते हैं तभी अंगद कहते हैं प्रभु मेरे पिता ने आपकी शरण में मुझे छोड़ा था आपके चरणों में मुझे रहने दें समझने के बाद अंगद व सुग्रीव उचित वस्त्र देकर विदा करते हैं, हनुमान



अपने राजा सुग्रीव से आज्ञा लेकर प्रभु की अनंत सेवा की इच्छा व्यक्त करते हैं सुग्रीव उन्हें विदा करते हैं, यहीं पर लीला को विराम दिया जाता है। 06, अक्टूबर दिन सोमवार को शरद पूर्णिमा पर हवन पूजन, राम अलंकार रत्न पुरस्कार से पात्रों को अलंकृत किया गया। शासन प्रशासन, इलेक्ट्रिक मीडिया, प्रिंट मीडिया, संस्कारधानी की जनता का अभार व्यक्त किया गया। इस अवसर पर सीताराम कुरचानिया, नरेश तिवारी, आदेश दीक्षित, अभिषेक चौकसे, मधुर तिवारी, धनंजय बाजपेई, संदीप चौकसे, राहुल रजक, प्रवण अवस्थी, प्रकाश सोनी, अभय नायडू, आकाश नायडू, सतीश पाठक, देव कुरचानिया, आशीष पाठक, मोहित अग्निहोत्री, मनोहर लाल अग्निहोत्री, बिन्नी महावर, प्रकाश पंडित, जयशंकर मिश्रा, विजय ठाकुर, डॉक्टर शंकर पांडे, अरुण तिवारी, प्रमोद तिवारी आदि उपस्थित रहे।



गढ़ा रामलीला में राम राज्याभिषेक एवं वानरों की हुई विदाई

जबलपुर। सिद्ध मंच गढ़ा रामलीला के 59 वें मंचन महोत्सव के अंतर्गत राम राज्याभिषेक की लीला में प्रथम तिलक गुरु वशिष्ठ की-न्हा गुरु वशिष्ठ के रूप में जगदुर् बालगोविंद शास्त्री एवं ज्योतिषविद श्री अयोध्या धाम की जनता को संबोधित करते हुए घोषणा की कि आज से हमारे सम्राट श्रीराम होंगे और वेद मंत्रों के उच्चारण के साथ श्रीराम का तिलक किया। मुख्य अतिथि विधायक अभिलाष पांडे, प्रमुख अतिथि महापौर जगत बहादुर सिंह अन्नु, अध्यक्ष श्रीमती संध्या जैन श्रुति' राष्ट्रपति पदक प्राप्त शिक्षिका वरिष्ठ साहित्यकार एवं विशिष्ट अतिथि अजय तिवारी 'धनुर्वाह' पूर्व महामंत्री वरिष्ठ भाजपा नेता, ने भगवान श्रीराम का तिलक किया। इसके उपरांत स्थायी सदस्य एवं पूर्व अध्यक्ष श्रीरामलीला समिति गढ़ा के रमाशंकर कटारे का अभिनंदन श्रीरामलीला समिति गढ़ा के संचालक पंडित अशोक मनोदयाय, अध्यक्ष राकेश पाठक, महामंत्री लोकराम कोरी, निदेशक राजेश मिश्रा, शरद दुबे कुररिया, भोलाराम खत्री, सीताराम दुबे, राजेंद्र प्यासी, हरीष मनोदयाय, नीलेश चौबे एवं श्रीरामजन्मोत्सव समिति के अध्यक्ष अशोक बघेल 'दादा भाई', महामंत्री डॉक्टर भूपेन्द्र उपाध्याय, हनुमंत सिंह रघुवंशी, गनपत कोठा द्वारा किया गया।



नम आंखों से दी मां दुर्गा को विदाई धूमधाम से हुआ प्रतिमा का विसर्जन

जबलपुर। शारदीय नवरात्र की संपन्नता के साथ ही मां दुर्गा की प्रतिमा का विसर्जन के क्रम का सिलसिला अब तक जारी है। इसी क्रम में सुहागी इंद्रा नगर स्थित सिद्ध पीठ दुर्गा मंदिर में विराजी मां दुर्गा की प्रतिमा का विसर्जन हुआ। भक्त गली चौराहे से होकर निकले जुलूस में डीजे की गूंज, अबीर-गुलाल और जयकारों की गूंज के बीच भक्तजन मां भगवती की प्रतिमा के साथ भावभीनी विदाई देते हुए अधारताल तालाब घाट के विसर्जन स्थल तक पहुंचे और भक्तों ने मां दुर्गा को अगले वर्ष पुनः आने का आवाहन किया। इस दौरान सिद्ध पीठ दुर्गा मंदिर के पुजारी अनुराग कृष्ण शास्त्री, समिति के कमलेश पटेल, जगदीश पटेल समेत बड़ी संख्या में महिलाएं, पुरुष व बच्चे विसर्जन जुलूस में शामिल हुए।

कुरील समाज सेवा भवन में लगा निःशुल्क स्वास्थ्य शिविर


जबलपुर। सदर स्थित श्री कुरील समाज सार्वजनिक दुर्गा उत्सव समिति के द्वारा गली नंबर 10 कुरील समाज सेवा भवन में निःशुल्क स्वास्थ्य एवं परामर्श शिविर का आयोजन किया गया। इस अवसर पर क्षेत्रीय विधायक अशोक रोहाणी की उपस्थिति रही, शिविर में वरिष्ठ विशेषज्ञ चिकित्सकों की टीम ने यहां पहुंचकर मरीजों का स्वास्थ्य परीक्षण के उपरांत परामर्श देकर दवाइयां वितरण की। शिविर में लगभग 700 मरीजों ने अपना उपचार परामर्श कर दवाइयां प्राप्त की। शिविर में पेट रोग, नेत्र रोग, छाती रोग, दंत रोग, स्त्री एवं प्रसूता रोग, नाक, गला, शूगर एवं बीपी विशेषज्ञों की टीम मौजूद रही शिविर सुबह 10:00 बजे से 4:00 बजे तक चला, शिविर को सफलतापूर्वक संपन्न कराने में संरक्षक सुधीर



कुरील, विजय आनंद कुरील, दिलीप फूलचंद कुरील, चंद्रशेखर कुरील तथा श्री कुरील समाज सार्वजनिक दुर्गा उत्सव समिति के अध्यक्ष रोहित कुरील, आशीष

महर्षि वाल्मीकि जयंती पर भव्य आयोजन आज

जबलपुर। सेवा ही सबसे बड़ा धर्म, समाज उत्थान ही हमारा कर्म है, इसी भावना के साथ वाल्मीकि समाज जबलपुर द्वारा प्रति वर्षानुसार इस वर्ष भी महर्षि वाल्मीकि जयंती का भव्य आयोजन 07 अक्टूबर को किया जा रहा है। यह समारोह शाम 06 बजे से संस्कृति थियेटर भंवरताल गार्डन में आयोजित होगा। समाज के सभी बंधुओं से आग्रह है कि सपरिवार उपस्थित होकर इस ऐतिहासिक अवसर के साक्षी बनें और महर्षि वाल्मीकिजी के आशीर्वाद के पात्र बनें।



संजीवनी क्लिनिक ने लगाया निःशुल्क स्वास्थ्य व परामर्श शिविर

जबलपुर। मुख्यमंत्री संजीवनी क्लिनिक गौरैयाघाट की मेडिकल ऑफिसर डॉ. सौम्य अग्रवाल के मार्गदर्शन में कुरील समाज दुर्गा उत्सव समिति गली नं 10 सदर में निःशुल्क स्वास्थ्य शिविर का आयोजन किया गया जहां कुरील समाज के विजय आनंद, दिलीप कुरील, एड चन्द्रशेखर कुरील, सुधीर कुरील, दिलीप, फूलचंद कुरील, राजकुमार कुरील, सुनील, महेश कुरील, राहुल कुरील, राकेश श्रीवाश, संजय कुरील, रोहित कुरील, आशीष कुरील, ऋषि कुरील, रज्जू श्रीवाश, सोनू कुरील सहित समिति के अन्य कार्यकर्ताओं ने उत्साह पूर्वक भाग लेकर निःशुल्क स्वास्थ्य परीक्षण कराकर, उचित परामर्श के साथ दवाएं प्राप्त कर डॉ. टीम का



आभार प्रकट किया। अनिल शुक्ला ने बताया कि मेडिकल ऑफिसर डॉ. सौम्या अग्रवाल ने लोगों का स्वास्थ्य जांच कर, परामर्श देते हुए बताया कि अपने दैनिक जीवन में स्वास्थ्य के प्रति हमेशा सजगता



मध्यप्रदेश स्टेट वार्षिक नेत्र विशेषज्ञ कॉन्फ्रेंस ग्वालियर में सम्पन्न

जबलपुर। मध्यप्रदेश स्टेट वार्षिक नेत्र विशेषज्ञ कॉन्फ्रेंस ग्वालियर में सम्पन्न हुई जिसमें शहर के नेत्र विशेषज्ञ डॉ. पवन स्थापक ने बायोमेक्यूलर कम्प्लीमेंटरी ट्राइफोकल एडोफ आर्टिस लेंस पर शोध पत्र प्रस्तुत किया, मोतियाबिंद के ऑपरेशन की नई विधा में आंख में प्रत्योपित ये लेंस रोगियों को दूर के साथ-साथ पास की वस्तुओं को देखने में भी स्पष्टता प्रदान करते हैं, जिससे अधिकांश दैनिक कार्यों के लिए चश्मे की आवश्यकता समाप्त हो जाती है। "डॉ. पवन स्थापक ने इस पहल के बारे में कहा, मोतियाबिंद एक आम समस्या है, लेकिन आज की उन्नत तकनीक इसे पूरी तरह से ठीक कर सकती है। ट्राइफोकल एडोफ आर्टिस आईओएल सबसे अच्छे दृश्य परिणाम देते हैं, हमारा लक्ष्य है कि हर मरीज को सर्वश्रेष्ठ उपचार मिले। मरीज ऑपरेशन के बाद एक अच्छी और चश्मा-मुक्त जिंदगी जी सकें।"

खालसा महाविद्यालय में नवीन शैक्षणिक सत्र का शुभारम्भ हुआ पवित्र परंपरा से

जबलपुर। श्री गुरु तेग बहादुर खालसा महाविद्यालय में नवीन शैक्षणिक सत्र का शुभारम्भ एक पवित्र परंपरा से होता है। हर वर्ष की भांति इस वर्ष भी 6 अक्टूबर 2025 को श्री सहज पाठ साहिब जी की समाप्ति श्रद्धा व भक्तिभाव के साथ महाविद्यालय प्रांगण में रखी गई। इस अवसर पर महाविद्यालय प्रबंधन समिति के अध्यक्ष सरदार एमएस चावला, सदस्य सरदार जी.एस. बांगा, सरदार आर.एस. गूमर, सरदार जीएस छाबड़ा एवं रानी दुर्गावती विश्वविद्यालय के जीव विज्ञान विभाग के विभागाध्यक्ष प्रोफेसर एस.एस. संधू एवं महाविद्यालय के



प्राचार्य डॉ. आर.एस. चंडोक उपस्थित रहे। कार्यक्रम के शुभारंभ पर सर्वप्रथम सभी अतिथिजनों एवं प्राध्यापकों द्वारा निशान साहिब की सेवा की गई, उसके उपरांत श्री गुरु ग्रंथ साहिब

की ओर से श्रीमती शिखा पाराशर, डॉ. मनीष शाह, डॉ. शिवमणि मिश्रा, डॉ. अंजू पाठक, डॉ. विपिन रॉय, एम श्रीमती प्रकृति विश्वास, डॉ. विमल शुक्ला, डॉ. रोहित वर्मा, डॉ. संध्या कोठा, डॉ. शशि दुबे, डॉ. संजय गुप्ता, डॉ. आरती शुक्ला, डॉ. अम्बिका तिवारी सहित अन्य सभी प्राध्यापक एवं विद्यार्थियों का अहम भूमिका रही। कार्यक्रम के संयोजन में माइन्सिटी समिति के सदस्य डॉ. परमजीत बाजवा, डॉ. रूबी दुग्गल, डॉ. गुरप्रीत कालरा, जसवंत कौर, राजवीर कौर, अमरदीप कौर, डॉ. बलवीर कौर आदि का महत्वपूर्ण योगदान रहा।

हनुमानताल सरोवर में विसर्जित किए गए माँ सिद्धिदात्री, माँ काली के जवारे

जबलपुर। माँ सिद्धिदात्री मंदिर समिति द्वारा इस शारदेय नवरात्र पर 22 सितंबर को माँ के (घट) जवारे रखे गए थे, जिनका विसर्जन चल समारोह 05 अक्टूबर को मंदिर प्रांगण से निकाला गया। सर्वप्रथम 10:11 जवादा कलशों की पूजा अर्चना मुकुट पंजा द्वारा की गई तदुपरांत शाम 7:30 बजे विसर्जन चल समारोह हनुमानताल तालाब के लिए आरंभ हुआ, जिसमें अजन गायत्री मंडली, डांडिया करती छोटी-छोटी बालिकाएं, माँ काली नृत्य की प्रस्तुति आकर्षण का केन्द्र रही।

मानव अधिकार अपराध नियंत्रण संगठन ने मंत्री डॉ. वीरेंद्र खटीक से मुलाकात की

जबलपुर। आज डॉ. वीरेंद्र कुमार खटीक से डॉ. अजय वाधवानी एवं टीम ने मुलाकात की और राष्ट्र विकास के विषयों पर चर्चा की, साथ ही संगठन द्वारा जो कार्य देश हित उनके बारे में मंत्री जी को बताया और मंत्री जी ने अच्छे कार्यों को सराहना की, इसमें डॉ. अमित सिसोदिया के मार्गदर्शन में डॉ. अजय वाधवानी, एड. भावना निगम, एड. आशीष त्रिपाठी, कपिल गोयल, डॉ. अशोक मेथवानी, विजय अगीचा और अन्य शामिल हुए।



पूर्व क्षेत्र कंपनी के प्रबंध संचालक ने सुनील कुमार दानी को सेवानिवृत्ति पर दी सम्मानपूर्ण विदाई

जबलपुर। पूर्व क्षेत्र कंपनी के प्रबंध संचालक कार्यालय में कार्यरत सुनील कुमार दानी, कार्यालय सहायक श्रेणी-3, को उनके सेवानिवृत्ति के अवसर पर एक भावभीन विदाई समारोह का आयोजन किया गया। यह गरिमामयी कार्यक्रम कंपनी के प्रबंध संचालक द्वारा आयोजित किया गया, जिसमें श्री दानी को उनके वर्षों के सेवा-काल के लिए आदरपूर्वक सम्मानित किया गया। इस अवसर पर उन्हें शॉल, श्रीफल और उपहार स्वरूप एक सुंदर घड़ी भेंट की गई। समारोह में वक्ताओं ने श्री दानी की कार्यशैली, अनुशासन एवं कर्तव्यनिष्ठा की सराहना करते हुए उन्हें कंपनी की प्रेरक संपत्ति बताया। समारोह में कंपनी की मुख्य महाप्रबंधक (मानव संसाधन एवं प्रशासन) श्रीमती संपदा सराफ गुर्जर, मुख्य महाप्रबंधक (कार्य एवं आर.डी.एस.एस) संजय भागवतकर, मुख्य महाप्रबंधक (वाणिज्य) अशोक सिंह धुवें, मुख्य वित्तीय अधिकारी विक्रम भास्कर, प्रमुख (कंप्यूटर पद्धति एवं संचलन) अरविंद सक्सेना सहित अनेक वरिष्ठ अधिकारी एवं सहकर्मी उपस्थित रहे। सभी ने श्री दानी को भविष्य के लिए शुभकामनाएं दीं और उनके साथ जुड़ी अनेक मधुर यादों को साझा किया। कार्यक्रम एक भावनात्मक वातावरण में सम्पन्न हुआ, जहाँ सम्मान, समर्पण और सौहार्द का सुंदर संगम देखने को मिला।

बड़रिया ग्लोबल इंस्टीट्यूट में "एंटरप्रेन्योरशिप अवेयरनेस ड्राइव का भव्य आयोजन

जबलपुर।

बड़रिया ग्लोबल इंस्टीट्यूट ऑफ इंजीनियरिंग एंड मैनेजमेंट, जबलपुर में कंप्यूटर साइंस एवं इंजीनियरिंग विभाग द्वारा ई-सेल, आईआईटी खड़गपुर के सहयोग से "एंटरप्रेन्योरशिप अवेयरनेस ड्राइव जबलपुर 2025" का सफलतापूर्वक आयोजन किया गया। इस प्रेरणादायक कार्यक्रम का उद्देश्य छात्रों में नवाचार, स्वतंत्रता और संस्कृति और उद्यमिता के प्रति जागरूकता फैलाना था। कार्यक्रम का शुभारंभ संस्थान के चेयरमैन डॉ. सौरभ बड़रिया के मार्गदर्शन में हुआ, वहीं अध्यक्षता निदेशक डॉ. राजीव खत्री ने की। डॉ. खत्री ने अपने उद्बोधन में छात्रों को तकनीकी विकास, नवाचार और आत्मनिर्भरता की दिशा में प्रेरित किया। कार्यक्रम में बतौर मुख्य वक्ता एजियस टेक्नोलॉजीज, बैंगलूरु के सह-संस्थापक एवं सीईओ श्री सुरज वनेकर और पीसी एडवाइजरी की संस्थापक एवं निदेशक सुश्री



प्रीति चौधरी ने शिरकत की। दोनों विशेषज्ञों ने स्टार्टअप की दुनिया, उद्यमशीलता के प्रारंभिक चरण, उद्योग की बदलती मांगों तथा सफल करियर निर्माण पर उपयोगी मार्गदर्शन दिया। अतिथियों का स्वागत एवं सम्मान संस्थान की डिप्टी डायरेक्टर डॉ. निहारिका यादव द्वारा किया गया। उन्होंने कहा कि संस्थान का उद्देश्य विद्यार्थियों में रचनात्मकता, समस्याओं को सुलझाने की क्षमता और उद्योग से जुड़ी दक्षताओं का विकास करना है। इस सफल आयोजन में कंप्यूटर साइंस एंड इंजीनियरिंग विभागाध्यक्ष डॉ. सौरभ शर्मा, आईईटी विभागाध्यक्ष प्रो. विशाल परांजपे, प्रो. जोहेब हसन सहित पूरी संकाय टीम का सराहनीय योगदान रहा।

कार्यालय, सम्भागीय अधिकारी सम्भाग क्रमांक 13 मुख्यालय, नगर निगम, जबलपुर पत्र क्र. /सभा.अधि./13/मुख्यालय 2025-26/एम्/134 दिनांक:- 06/10/2025

भवन नामांतरण सूचना

सर्व साधारण को सूचित किया जाता है कि कुमारी भारती साहू पुत्री डॉ. श्री हरीशंकर साहू ने मकान नं. 859 वार्ड पं. भवानी प्रसाद तिवारी भूतल- 743 व.फ़. प्रथम तल 652 व.फ़. विक्रयपत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।

राजस्व निरीक्षक संभाग क्रं. 13 मुख्यालय नगर निगम, जबलपुर

कार्यालय, सम्भागीय अधिकारी सम्भाग क्रमांक 13 मुख्यालय, नगर निगम, जबलपुर पत्र क्र. /सभा.अधि./13/मुख्यालय 2025-26/एम्/133 दिनांक:- 06/10/2025

भवन नामांतरण सूचना

सर्व साधारण को सूचित किया जाता है कि (1) श्रीमती रितु शिवहरे पति श्री मनोज कुमार शिवहरे (2) श्री रणवीर शिवहरे पिता श्री मनोज कुमार शिवहरे ने मकान नं. 2674 वार्ड स्वामी दयानंद सरस्वती भूतल- 1500 व.फ़. मूल्य प्रमाणपत्र/वसीयतनामा के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।

राजस्व निरीक्षक संभाग क्रं. 13 मुख्यालय नगर निगम, जबलपुर

कार्यालय, सम्भागीय अधिकारी सम्भाग क्रमांक 13 मुख्यालय, नगर निगम, जबलपुर पत्र क्र. /सभा.अधि./13/मुख्यालय 2025-26/एम्/132 दिनांक:- 06/10/2025

भवन नामांतरण सूचना

सर्व साधारण को सूचित किया जाता है कि श्री नारायण शंकर शिवहरे पिता स्व. श्री अनंतराम शिवहरे ने मकान नं. 2670 वार्ड स्वामी दयानंद सरस्वती भूतल- 1300 व.फ़. तबादलानामा के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।

राजस्व निरीक्षक संभाग क्रं. 13 मुख्यालय नगर निगम, जबलपुर

कार्यालय, सम्भागीय अधिकारी सम्भाग क्रमांक 13 मुख्यालय, नगर निगम, जबलपुर पत्र क्र. /सभा.अधि./13/मुख्यालय 2025-26/एम्/127 दिनांक:- 06/10/2025

भवन नामांतरण सूचना

सर्व साधारण को सूचित किया जाता है कि श्रीमती संतोष शर्मा पति श्री अनिल कुमार शर्मा ने मकान नं. 107/2 वार्ड सुभद्रा कुमारी चौहान खुली भूमि- 1800 व.फ़. विक्रयपत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।

राजस्व निरीक्षक संभाग क्रं. 13 मुख्यालय नगर निगम, जबलपुर